

ವಿಶಿಗೇ ಸವಾಲು

ವಿಶ್ವನಾಥನ್ ಆನಂದ್ - ಐದು ಸಲ ವಿಶ್ವ ಚೆಸ್ ಚಾಂಪಿಯನ್ ಆಗಿ ವಿಶ್ವದಲ್ಲೇ ಭಾರತದ ಕೀರ್ತಿ ಪತಾಕೆ ಎತ್ತಿ ಹಿಡಿದ ಕ್ರೀಡಾಪಟು. ತಮಿಳುನಾಡಿನ ಸಣ್ಣ ಪಟ್ಟಣ ವಯಿಲಾಡುತುರೈನಲ್ಲಿ ಹುಟ್ಟಿ (ಬರ್ತ್‌ಡೇ: 11/12/1969) ಬಳಿಕ ಚೆನ್ನೈಗೆ ವಲಸೆ ಹೋದದ್ದು ವಿಶಿ ಕುಟುಂಬ. 6ರ ಎಳವೆಯಲ್ಲೇ ತಾಯಿಯಿಂದ ಚೆಸ್ ಪಾಠ ಶುರು ಮಾಡಿಕೊಂಡ ವಿಶಿಯನ್ನು ಎದುರಿಸುವವರಿಗೆ ಸದ್ಯಕ್ಕೆ ಎಂಟು ಗುಂಡಿಗೆ ಬೇಕು. 2000ದಲ್ಲಿ ಮೊದಲ ಬಾರಿಗೆ ವಿಶ್ವ ಚಾಂಪಿಯನ್ ಆದ ವಿಶಿ, ಬಳಿಕ 2007, 2008, 2010, 2012ರಲ್ಲಿ ಮತ್ತೆ ಚಾಂಪಿಯನ್ ಆದವರು. ಸದ್ಯದ ಈ ವಿಶ್ವ ಚಾಂಪಿಯನ್‌ಗೆ ಈಗ ಒಬ್ಬ ಬಲವಾದ ಎದುರಾಳಿ ಸಿಕ್ಕಿದ್ದಾನೆ. ಆತ ನಾರ್ವೆ ದೇಶದ ಮ್ಯಾಗ್ನಸ್ ಕಾರ್ಲ್‌ಸನ್. ಚೆನ್ನೈನಲ್ಲೇ ಈ ವರ್ಷದ ನವೆಂಬರ್ 6ರಿಂದ ನಡೆಯಲಿರುವ ವಿಶ್ವ ಚೆಸ್ ಚಾಂಪಿಯನ್‌ಷಿಪ್ ಟೂರ್ನಿಯಲ್ಲಿ ಇವರಿಬ್ಬರ ಹಣಾಹಣೆಗೆ ವೇದಿಕೆ ಸಿದ್ಧವಾಗಿದೆ.


ಈತ ಬಲವಾದ ಎದುರಾಳಿ ಎನ್ನುವುದನ್ನು ಸ್ವತಃ ವಿಶಿ ಒಪ್ಪಿಕೊಂಡಿದ್ದಾರೆ. 'ಮ್ಯಾಗ್ನಸ್ ಕಾರ್ಲ್‌ಸನ್ ಸಂಪೂರ್ಣ ಆಲ್‌ರೌಂಡ್ ಆಟಗಾರ. ಆತ ಯಾವುದೇ ಪೌಶಿಷನ್‌ನಲ್ಲೂ ಆಟವಾಡಬಲ್ಲ ಚತುರಮತಿ. ನಾನು ಈವರೆಗೆ ನೋಡಿರುವ ಆಟಗಾರರಲ್ಲೇ ಈತ ಅತ್ಯಂತ ಶ್ರೇಷ್ಠ' ಎಂದು ಸ್ವತಃ ವಿಶಿ ಹೇಳಿರುವುದು ಈ ಸ್ಪರ್ಧೆಯ ಬಗ್ಗೆ ಕುತೂಹಲ ಕೆರಳಿಸಿದೆ. ವಿಶಿ ಈಗ 43 ವರ್ಷ. ಈ ಹಿಂದೆ ಪ್ರಬಲ ಸ್ಪರ್ಧೆ ಒಡ್ಡಿ ಸೋತ ಬೋರಿಸ್ ಗೆಲ್ಫಾಂಡ್, ವಾಡಿಮಿರ್ ಕ್ಲಾಮಿಕ್, ವೆನಲಿನ್ ಟೊಪಲೊವ್



ಮುಂತಾದವರಲ್ಲ ವಿಶಿಯ ಖೀಳಿಗೆಯವರೇ. ಆದರೆ ಈಗ ಸಿಕ್ಕಿರುವ ಎದುರಾಳಿ ಇನ್ನೂ 22 ವರ್ಷದ ತರುಣ! ಅಂದರೆ ಎರಡು ಖೀಳಿಗೆಯ ನಡುವಣ ಸ್ಪರ್ಧೆ ಇದು. ಜತೆಗೆ ಆತನಿಗೆ ಗ್ಯಾರಿ ಕಾಸ್ಪರೊವ್ ನೆರವು ಕೂಡಾ ಇದೆಯಂತೆ. ಏನಿದ್ದರೂ ವಿಶಿಯನ್ನು ಸೋಲಿಸುವುದು ಸುಲಭವಲ್ಲ. ಜಗತ್ತಿನಲ್ಲಿ ಅತ್ಯಂತ ವೇಗವಾಗಿ ಚೆಸ್ ಆಡಬಲ್ಲವರಲ್ಲೂ ಈಗ ವಿಶಿ ಅಗ್ರಸ್ಥಾನವಿದೆ. ಜತೆಗೇ ವಿಶ್ವ ಟೂರ್ನಿ ನಡೆಯುವುದು ತವರೂರು ಚೆನ್ನೈನಲ್ಲಿ. ಅದೂ ವಿಶಿಗೆ ನೆರವಾಗಬಹುದು.

ದೀಪಿಕಾಹಾರ!

ಸೆಲೆಬ್ರಿಟಿಗಳ ಕಷ್ಟ ಒಂದೆರಡಲ್ಲ. ದೀಪಿಕಾಳನ್ನೇ ನೋಡಿ: ಐಪಿಎಲ್ ಪಂದ್ಯದಲ್ಲಿ ಆಕೆಯನ್ನು ನೋಡಿದವರು 'ದೀಪಿಕಾ ದಪ್ಪಗಾಗಿದ್ದಾಳೆ' ಎಂದರಂತೆ. 'ಎಲ್ಲೋ ಒಂದು ಇಂಚು ದಪ್ಪವಾದರೂ ಈ ಜನರಿಗೆ ಗೊತ್ತಾಗುತ್ತಲ್ಲ' ಎನ್ನುವುದು ಇದೀಗ ದೀಪಿಕಾಳ ಚಿಂತೆ! ಡಯಟ್, ಎಕ್ಸರ್‌ಸೈಜ್, ಶೂಟಿಂಗ್, ಪ್ರವಾಸ, ಕ್ರಿಕೆಟ್-ಹೀಗೆ ಪುರುಸೊತ್ತೇ ಇಲ್ಲದಂತೆ ಓಡಾಡಿಕೊಂಡಿರುವ ದೀಪಿಕಾ ಅದರ ಮಧ್ಯೆಯೇ ತಾನು ದಪ್ಪಗಾದದ್ದು ಗೊತ್ತೇ ಆಗಿಲ್ಲವಂತೆ. ಡೆನ್ಮಾರ್ಕ್‌ನಲ್ಲಿ ಹುಟ್ಟಿದ ದೀಪಿಕಾ, (ಬರ್ತ್‌ಡೇ: 5/5/1986) ಹನ್ನೊಂದು ತಿಂಗಳಾದ ಬಳಿಕ ಬೆಂಗಳೂರಿಗೆ ಬಂದವಳು. ಅಪ್ಪ ಪ್ರಕಾಶ್ ಪಡುಕೋಣೆ ವಿಶ್ವ ಬ್ಯಾಡ್ಮಿಂಟನ್ ಚಾಂಪಿಯನ್ ಮತ್ತು ಅಮ್ಮ ಟ್ರಾವೆಲ್ ಏಜೆಂಟ್ ಆಗಿದ್ದರಿಂದ ಎಳವೆಯಲ್ಲೇ ಜಗತ್ತಿನ ಸುತ್ತಾಟ. ಮೊದಲು ಮಾಡಲಿಂಗ್, ಬಳಿಕ ಸಿನಿಮಾ. ಈಗ ದೀಪಿಕಾ ಬಾಲಿವುಡ್‌ನಲ್ಲಿ 'ನಂಬರ್ ಒನ್' ಪಟ್ಟಕ್ಕೆ ಪ್ರಬಲ ಪ್ರತಿಸ್ಪರ್ಧಿ. ಆಕೆಯ ನೀಳ, ಸಪೂರ ದೇಹವೇ ಆಕೆಯ ದೊಡ್ಡ ಆಕರ್ಷಣೆ.



ಅದಕ್ಕೇಂದೇ ಈಗ ಆಕೆ 'ಕಾಕ್‌ಟೇಲ್ ಡಯಟ್' ಮೊರೆ ಹೋಗಿದ್ದಾಳೆ. ಹಾಗೆಂದರೆ 'ಕಾಕ್‌ಟೇಲ್' ಎಂಬ ಸಿನಿಮಾದ ವೇಳೆ ಆಕೆ ಮಾಡುತ್ತಿದ್ದ

ಡಯಟ್. ತನ್ನ ಡಯಟ್‌ಅನ್ನು ನೋಡಿಕೊಳ್ಳಲೆಂದೇ ಆಕೆ ಒಬ್ಬ ಸಹಾಯಕನನ್ನು ನೇಮಿಸಿಕೊಂಡಿದ್ದಾಳೆ. ಆತನ ಸಲಹೆ ಮೇರೆಗೆ ಈಗ ದೀಪಿಕಾ ಊಟ-ತಿಂಡಿ ಎಲ್ಲವೂ ಸೈಶಲ್. ಬೆಳಿಗ್ಗೆಯ ತಿಂಡಿ ಎರಡು ಮೊಟ್ಟೆಯ ಬಿಳಿ ಭಾಗ ಅಥವಾ ಒಂದು ಪ್ಲೇಟ್ ಉಪ್ಪಾ, ಜತೆಗೆ ಒಂದು ಗ್ಲಾಸ್ ತರಕಾರಿ ಜ್ಯೂಸ್. 2 ಗಂಟೆಯ ಬಳಿಕ ಸ್ವಲ್ಪ ಕಟ್ ಫ್ರುಟ್, ಮತ್ತು ಚನ್ನಾ. ಮಧ್ಯಾಹ್ನದ ಊಟಕ್ಕೆ ಮೀನು, ಗ್ರಿಲ್ಡ್ ತರಕಾರಿ, ಜತೆಗೆ 1-3 ರೋಟಿ ಮತ್ತು ದಾಲ್. ಅದಾಗಿ 2 ಗಂಟೆಯ ಬಳಿಕ ಫ್ರುಟ್ ಅಥವಾ ತರಕಾರಿ ಜ್ಯೂಸ್. ಅದಿಲ್ಲವಾದರೆ 2-3 ಬಿಸ್ಕಿತ್ ಮತ್ತು ಚಹಾ. ರಾತ್ರಿ ಊಟಕ್ಕೆ ಅನ್ನ-ಚಪಾತಿ ಇಲ್ಲವೇ ಇಲ್ಲ. ಏನಿದ್ದರೂ ಗ್ರಿಲ್ಡ್ ಚಿಕನ್ ಅಥವಾ ಮೀನು! ಇಷ್ಟು ಸಾಕಾಗುತ್ತದೆಯೆ.. ಎಂದು ಆಶ್ಚರ್ಯ ಬೇಡ. ದಕ್ಷಿಣ ಅಮೆರಿಕದ ವಿಶಿಷ್ಠ ಪ್ಯೊಟೇನ್ ಪಾನೀಯ ಕ್ರಿನೋವ ಆಕೆಯ ಫೇವರೆಟ್ ಅಂತೆ. 'ಅದರಿಂದಲೇ ಆಕೆ ಇಷ್ಟೊಂದು ಸುಂದರಿಯಾಗಿ ಕಾಣೋದು' ಎನ್ನುವುದು ಆಕೆಯನ್ನು ಬಲ್ಲವರ ಮಾತು. ಸದ್ಯ ಮೂರು ಸಿನಿಮಾಗಳಲ್ಲಿ ಬ್ಯುಸಿ ಆಗಿರುವ ದೀಪಿಕಾ ತಿನ್ನೋದಕ್ಕೂ ಟೈಮೇ ಸಿಗಲಿಲ್ಲಂತೆ!